

ಶ್ರೀಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

ಶ್ರೀಮಾನ್ ವೇಂಕಟನಾಥಾರ್ಯಃ ಕವಿತಾರ್ಕಿಕಕೇಸರೀ |  
ವೇದಾಂತಾಚಾರ್ಯವರ್ಯೋ ಮೇ ಸನ್ನಿಧತ್ತಾಂ ಸದಾ ಹೃದಿ ||

ಶ್ರೀಪರಾಶರಭಟ್ಟಾರ್ಯೈರನುಗೃತೀತಃ

|| ಶ್ರೀಗುಣರತ್ನಕೋಶಃ ||

*This document\* has been prepared by*

***Sunder Kidambi***

*with the blessings of*

ಶ್ರೀ ರಂಗರಾಮಾನುಜ ಮಹಾದೇಶಿಕಃ

**His Holiness *śrīmad āṇḍavan* of *śrīraṅgam***

---

\*This was typeset using skt, L<sup>A</sup>T<sub>E</sub>X, Itrans, and the Baraha font.

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

## ॥ ಶ್ರೀಗುಣರತ್ನಕೋಶಃ ॥

ಶ್ರೀಪರಾಶರ ಭಟ್ಟಾರ್ಯಃ ಶ್ರೀರಂಗೇಶಪುರೋಹಿತಃ |

ಶ್ರೀವತ್ಸಾಂಕಸುತಃ ಶ್ರೀಮಾರ್ಶ್ ಶ್ರೇಯಸೇ ಮೇಽಸ್ತು ಭೂಯಸೇ ||

ಶ್ರಿಯೈ ಸಮಸ್ತಚಿದಚಿದ್ವಿಧಾನವ್ಯಸನಂ ಹರೇಃ |

ಅಂಗೀಕಾರಿಭಿರಾಲೋಕೈಃ ಸಾರ್ಥಯಂತ್ಯೈ ಕೃತೋಽಂಜಲಿಃ || ೧ ||

ಉಲ್ಲಾಸಪಲ್ಲವಿತಪಾಲಿತಸಪ್ತಲೋಕೀ-

ನಿರ್ವಾಹಕೋರಕಿತನೇಮಕಟಾಕ್ಷಲೀಲಾಂ |

ಶ್ರೀರಂಗಹರ್ಮ್ಯತಲಮಂಗಲದೀಪರೇಖಾಂ

ಶ್ರೀರಂಗರಾಜಮಹಿಷೀಂ ಶ್ರಿಯಮಾಶ್ರಯಾಮಃ || ೨ ||

ಅನುಕಲತನುಕಾಂಡಾಲಿಂಗನಾರಂಭಶುಂಭತ್ -

ಪ್ರತಿದಿಶಭುಜಶಾಖಶ್ರೀಸಖಾನೋಕಹದ್ಧಿಃ |

ಸ್ತನನಯನಗುಲುಚ್ಛಸ್ಥಾರಪುಷ್ಪದ್ವಿರೇಫಾ

ರಚಯತು ಮಯಿ ಲಕ್ಷ್ಮೀಕಲ್ಪವಲ್ಲಿ ಕಟಾಕ್ಷಾ || ೩ ||

ಯದ್ಭೂಭಂಗಾಃ ಪ್ರಮಾಣಂ ಸ್ಥಿರಚರರಚನಾತಾರತಮ್ಯೇ ಮುರಾರೇಃ

ವೇದಾಂತಾಸ್ತತ್ತ್ವಚಿಂತಾಂ ಮುರಭಿದುರಸಿ ಯತ್ಪಾದಚಿಹ್ನೈಸ್ತರಂತಿ |

ಭೋಗೋಪೋದ್ಧಾತಕೇಲೀಚುಲಕಿತಭಗವದ್ವೈಶ್ವರೂಪ್ಯಾನುಭಾವಾ

ಸಾ ನಃ ಶ್ರೀರಾಸ್ತ್ರೋಣೀತಾಮಮೃತಲಹರಿಧೀಲಂಘನೀಯೈರಪಾಂಗೈಃ || ೪ ||

ಯದ್ಯಾವತ್ತವ ವೈಭವಂ ತದುಚಿತಸ್ತೋತ್ರಾಯ ದೂರೇ ಸ್ಪೃಹಾ

ಸ್ತೋತುಂ ಕೇ ವಯಮಿತ್ಯದಶ್ಚ ಜಗೃಹುಃ ಪ್ರಾಂಚೋ ವಿರಿಂಚಾದಯಃ |

ಅಪ್ಯೇವಂ ತವ ದೇವಿ! ವಾಙ್ಮನಸಯೋರ್ಭಾಷಾನಭಿಜ್ಞಂ ಪದಂ

ಕಾವಾಚಃ ಪ್ರಯತಾಮಹೇ ಕವಯಿತುಂ ಸ್ವಸ್ತಿ ಪ್ರಶಸ್ತೈ ಗಿರಾಂ || ೫ ||

ಸ್ತೋತಾರಂ ತಮುಶಂತಿ ದೇವಿ! ಕವಯೋ ಯೋ ವಿಸ್ತೃಣೇತೇ ಗುಣಾನ್  
 ಸ್ತೋತವ್ಯಸ್ಯ ತತಶ್ಚ ತೇ ಸ್ತುತಿಧುರಾ ಮಯ್ಯೇವ ವಿಶ್ರಾಮ್ಯತಿ |  
 ಯಸ್ಮಾದಸ್ಮದಮರ್ಷಣೇಯಫಣಿತ್ವೀಕಾರತಸ್ತೇ ಗುಣಾಃ  
 ಕ್ಷಾಂತೈದಾರ್ಯದಯಾದಯೋ ಭಗವತಿ! ಸ್ವಾಂ ಪ್ರಸ್ತುವೀರ್ಷ ಪ್ರಥಾಂ || ೬ ||

ಸೂಕ್ತಿಂ ಸಮಗ್ರಯತು ನಃ ಸ್ವಯಮೇವ ಲಕ್ಷ್ಮೀಃ  
 ಶ್ರೀರಂಗರಾಜಮಹಿಷೀ ಮಧುರೈಃ ಕಟಾಕ್ಷೈಃ |  
 ವೈದಗ್ಧ್ಯವರ್ಣಗುಣಗುಂಭನಗೌರವೈರ್ಯಾಂ  
 ಕಂಡೂಲಕರ್ಣಕುಹರಾಃ ಕವಯೋ ಧಯಂತಿ || ೭ ||

ಅನಾಘ್ರಾತಾವದ್ಯಂ ಬಹುಗುಣಪರಿಣಾಹಿ ಮನಸೋ  
 ದುಹಾನಂ ಸೌಹಾರ್ದಂ ಪರಿಚಿತಮಿವಾಧಾಪಿ ಗಹನಂ |  
 ಪದಾನಾಂ ಸೌಭ್ರಾತ್ರಾದನಿಮಿಷನಿಷೇವ್ಯಂ ಶ್ರವಣಯೋಃ  
 ತ್ವಮೇವ ಶ್ರೀರ್ಮಹ್ಯಂ ಬಹುಮುಖಿಯ ವಾಣೀವಿಲಸಿತಂ || ೮ ||

ಶ್ರಿಯಃ ಶ್ರೀಃ! ಶ್ರೀರಂಗೇಶಯ! ತವ ಚ ಹೃದ್ಯಾಂ ಭಗವತೀಂ  
 ಶ್ರಿಯಂ ತ್ವತ್ಪೋಽಪ್ಯುಚ್ಛೈವಯಮಿಹ ಫಣಾಮಃ ಶೃಣುತರಾಂ |  
 ದೃಶೌ ತೇ ಭೂಯಾಸ್ತಾಂ ಸುಖಿತರಲತಾರೇ ಶ್ರವಣತಃ  
 ಪುನರ್ಹರ್ಷೋತ್ಕರ್ಷಾತ್ ಸ್ಫುಟತು ಭುಜಯೋಃ ಕಂಚುಕಶತಂ || ೯ ||

ದೇವಿ! ಶ್ರುತಿಂ ಭಗವತೀಂ ಪ್ರಥಮೇ ಪುಮಾಂಸಃ  
 ತ್ವತ್ಸದ್ಗುಣೌಘಮಣಿಕೋಶಗೃಹಂ ಗೃಣಂತಿ |  
 ತದ್ಧ್ವಾರಪಾಟನಪಟೂನಿ ಚ ಸೇತಿಹಾಸ-  
 ಸಂತರ್ಕಣಸ್ತೃತಿಪುರಾಣಪುರಸ್ಸರಾಣಿ || ೧೦ ||

ಆಹುರ್ವೇದಾನಮಾನಂ ಕತಿಚನ ಕತಿಚಾರಾಜಕಂ ವಿಶ್ವಮೇತತ್  
 ರಾಜನ್ವತ್ಕೇಚಿದೀಶಂ ಗುಣಿನಮಪಿ ಗುಣೈಸ್ತಂ ದರಿದ್ರಾಣಮನೈಃ |  
 ಭಿಕ್ಷಾವನೈಃ ಸುರಾಜಂಭವಮಿತಿ ಚ ಜಡಾಸ್ತೇ ತಲಾತಲ್ಯಕಾರ್ಷುಃ  
 ಯೇ ತೇ ಶ್ರೀರಂಗಹರ್ಮ್ಯಾಂಗಣಕನಕಲತೇ! ನ ಕ್ಷಣಂ ಲಕ್ಷ್ಯಮಾಸ೯ || ೧೧ ||

ಮನಸಿ ವಿಲಸತಾಽಕ್ಷಾಣ್ಣ ಭಕ್ತಿಸಿದ್ಧಾಂಜನೇನ  
 ಶ್ರುತಿಶಿರಸಿ ನಿಗೂಢಂ ಲಕ್ಷ್ಮಿ! ತೇ ವೀಕ್ಷಮಾಣಾಃ |  
 ನಿಧಿಮಿವ ಮಹಿಮಾನಂ ಭುಂಜತೇ ಯೇಽಪಿ ಧನ್ಯಾಃ  
 ನನು ಭಗವತಿ! ದೈವೀಂ ಸಂಪದಂ ತೇಽಭಿಜಾತಾಃ || ೧೨ ||

ಅಸ್ಯೇಶಾನಾ ಜಗತ ಇತಿ ತೇಽಧೀಮಹೇ ಯಾಂ ಸಮೃದ್ಧಿಂ  
 ಶ್ರೀಃ! ಶ್ರೀಸೂಕ್ತಂ ಬಹುಮುಖಿಯತೇ ತಾಂ ಚ ಶಾಖಾನುಶಾಖಿಂ |  
 ಈಷ್ಟೇ ಕಶ್ಚಿಜ್ಜಗತ ಇತಿ ಯಃ ಪೌರುಷೇ ಸೂಕ್ತ ಉಕ್ತಃ  
 ತಂ ಚ ತ್ವತ್ಕಂ ಪತಿಮಧಿಜಗಾವೃತ್ತರಶ್ಚಾನುವಾಕಃ || ೧೩ ||

ಉದ್ಭಾಹುಸ್ತ್ವಾಂ ಉಪನಿಷದಸಾವಾಹ ನೈಕಾ ನಿಯಂತ್ರಿಣಂ  
 ಶ್ರೀಮದ್ರಾಮಾಯಣಮಪಿ ಪರಂ ಪ್ರಾಣಿತಿ ತ್ವಚ್ಚರಿತ್ರೇ |  
 ಸ್ಮರ್ತಾರೋಽಸ್ಮಜ್ಜನನಿ ಯತಮೇ ಸೇತಿಹಾಸ್ಯೈಃ ಪುರಾಣೈಃ  
 ನಿನ್ಯುರ್ವೇದಾನಪಿ ಚ ತತಮೇ ತ್ವನ್ಮಹಿಮ್ನಿ ಪ್ರಮಾಣಂ || ೧೪ ||

ಆಕುಗ್ರಾಮನಿಯಾಮಕಾದಪಿ ವಿಭೋರಾಸರ್ವನಿರ್ವಾಹಕಾತ್  
 ಐಶ್ವರ್ಯಂ ಯದಿ ಹೋತ್ತರೋತ್ತರಗುಣಂ ಶ್ರೀರಂಗಭರ್ತುಃ ಪ್ರಿಯೇ! |  
 ತುಂಗಂ ಮಂಗಳಮುಜ್ಜ್ವಲಂ ಗರಿಮವತ್ ಪುಣ್ಯಂ ಪುನಃ ಪಾವನಂ  
 ಧನ್ಯಂ ಯತ್ತದಶ್ಚ ವೀಕ್ಷಣಭುವಸ್ತೇ ಪಂಚಷಾ ವಿಪ್ರುಷಃ || ೧೫ ||

ಏಕೋ ಮುಕ್ತಾತಪತ್ರಪ್ರಚಲಮಣಿಘಣಾತ್ಕಾರಿಮೌಲಿರ್ಮನುಷ್ಯಃ  
 ದೃಪ್ಯದ್ಧಂತಾವಳಸ್ಥೋ ನ ಗಣಯತಿ ನರ್ತಾ ಯತ್ಕುಣಂ ಕ್ಷೋಣಿಪಾಲಾಃ |  
 ಯತ್ತಸ್ತ್ರೈ ತಿಷ್ಠತೇಽನ್ಯಃ ಕೃಪಣಮಶರಣೋ ದರ್ಶಯಾ ದಂತಪಂಕ್ತೀ  
 ತತ್ತೇ ಶ್ರೀರಂಗರಾಜಪ್ರಣಯಿನಿ! ನಯನೋದಂಚಿತನ್ಯಂಚಿತಾಭ್ಯಾಂ || ೧೬ ||

ರತಿರ್ಮತಿಸರಸ್ವತೀ ಧೃತಿಸಮೃದ್ಧಿಸಿದ್ಧಿಶ್ರಿಯಃ  
 ಸುಧಾಸಖಿ! ಯತೋಮುಖಿಂ ಚಿಚಲಿಷೇತ್ತವ ಭ್ರೂಲತಾ |  
 ತತೋಮುಖಿಮಥೇಂದಿರೇ! ಬಹುಮುಖೀಮಹಂಪೂರ್ವಿಕಾಂ  
 ವಿಗಾಹ್ಯ ಚ ವಶಂವದಾಃ ಪರಿವಹಂತಿ ಕೂಲಂಕಷಾಃ || ೧೭ ||

ಸಹ ಸ್ಥಿರಪರಿತ್ರಸವ್ರಜವಿರಿಂಚನಾಕಿಂಚನೈಃ  
 ಅನೋಕಹಬೃಹಸ್ಪತಿಪ್ರಬಲವಿಕ್ಲಬಪ್ರಕ್ರಿಯಂ |  
 ಇದಂ ಸದಸದಾತ್ಮನಾ ನಿಖಿಲಮೇವ ನಿವೋನ್ನತಂ  
 ಕಟಾಕ್ಷತದುಪೇಕ್ಷಯೋಸ್ತವ ಹಿ ಲಕ್ಷ್ಮಿ! ತತ್ತಾಂಡವಂ || ೧೮ ||

ಕಾಲೇ ಶಂಸತಿ ಯೋಗ್ಯತಾಂ ಚಿದಚಿತೋರನೋನ್ಯಮಾಲಿಂಗತೋಃ  
 ಭೂತಾಹಂಕೃತಿಬುದ್ಧಿಪಂಚಕರಣೇಸ್ವಾಂತಪ್ರವೃತ್ತೀಂದ್ರಿಯೈಃ |  
 ಅಂಡಾನಾವರಣೈಸ್ಸಹಸ್ರಮಕರೋತ್ತಾನ್ಭೂರ್ಭುವಸ್ವರ್ವತಃ  
 ಶ್ರೀರಂಗೇಶ್ವರದೇವಿ! ತೇ ವಿಹೃತಯೇ ಸಂಕಲ್ಪಮಾನಃ ಪ್ರಿಯಃ || ೧೯ ||

ಶಬ್ದಾದೀ ವಿಷಯಾಃ ಪ್ರದರ್ಶ್ಯ ವಿಭವಂ ವಿಸ್ಮಾರ್ಯ ದಾಸ್ಯಾತ್ಮಕಂ  
 ವೈಷ್ಣವ್ಯಾ ಗುಣಮಾಯಯಾಽಽತ್ಮನಿವಹಾಃ ವಿಪ್ಲವ್ಯ ಪೂರ್ವಃ ಪುಮಾಃ |  
 ಪುಂಸಾ ಪಣ್ಯವಧೂವಿಡಂಬಿವಪುಷಾ ಧೂರ್ತಾನಿವಾಯಾಸರ್ಯಃ  
 ಶ್ರೀರಂಗೇಶ್ವರಿ! ಕಲ್ಪತೇ ತವ ಪರೀಹಾಸಾತ್ಮನೇ ಕೇಲಯೇ || ೨೦ ||

ಯದ್ಗುರೇ ಮನಸೋ ಯದೇವ ತಮಸಃ ಪಾರೇ ಯದತ್ಯದ್ಭುತಂ  
 ಯತ್ಕಾಲಾದಪಚೇಲಿಮಂ ಸುರಪುರೀ ಯದ್ಗಚ್ಛೋ ದುರ್ಗತಿಃ |  
 ಸಾಯುಜ್ಯಸ್ಯ ಯದೇವ ಸೂತಿರಥವಾ ಯದ್ಗುರ್ಗ್ರಹಂ ಮದ್ಗಿರಾಂ  
 ತದ್ವಿಷ್ಣೋಃ ಪರಮಂ ಪದಂ ತವ ಕೃತೇ ಮಾತಸ್ಸಮಾಮ್ನಾಸಿಷುಃ || ೨೧ ||

ಹೇಲಾಯಾಮಖಿಲಂ ಚರಾಚರಮಿದಂ ಭೋಗೇ ವಿಭೂತಿಃ ಪರಾ  
 ಪುಣ್ಯಾಸ್ತೇ ಪರಿಚಾರಕರ್ಮಣಿ ಸದಾ ಪಶ್ಯಂತಿ ಯೇ ಸೂರಯಃ |  
 ಶ್ರೀರಂಗೇಶ್ವರದೇವಿ! ಕೇವಲಕೃಪಾನಿರ್ವಾಹ್ಯವರ್ಗೇ ವಯಂ  
 ಶೇಷಿತ್ವೇ ಪರಮಃ ಪುಮಾಃ ಪರಿಕರಾ ಹ್ಯೇತೇ ತವ ಸ್ಫಾರಣೇ || ೨೨ ||

ಆಜ್ಞಾನುಗ್ರಹಭೀಮಕೋಮಲಪುರೀಪಾಲಾ ಫಲಂ ಭೇಜುಷಾಂ  
 ಯಾಽಯೋಧೈತ್ಯಪರಾಜಿತೇತಿ ವಿದಿತಾ ನಾಕಂ ಪರೇಣ ಸ್ಥಿತಾ |  
 ಭಾವೈರದ್ಭುತಭೋಗಭೂಮಗಹನೈಸ್ಸಾಂದ್ರಾ ಸುಧಾಸ್ಯಂದಿಭಿಃ  
 ಶ್ರೀರಂಗೇಶ್ವರಗೇಹಲಕ್ಷ್ಮಿ! ಯುವಯೋಸ್ತಾಂ ರಾಜಧಾನೀಂ ವಿದುಃ || ೨೩ ||

ತಸ್ಯಾಂ ಚ ತ್ವತ್ಕೃಪಾವನ್ನಿರವಧಿಜನತಾವಿಶ್ರಮಾರ್ಹಾವಕಾಶಂ  
 ಸಂಕೀರ್ಣಂ ದಾಸ್ಯತ್ಯಷ್ಟಾಕಲಿತಪರಿಕರೈಃ ಪುಂಭಿರಾನಂದನಿಘ್ನೈಃ |  
 ಸ್ರೇಹಾದಸ್ಥಾನರಕ್ಷಾವ್ಯಸನಿಭಿರಭಯಂ ಶಾರ್ಙ್ಗಚಕ್ರಾಸಿಮುಖೈಃ  
 ಆನಂದೈಕಾರ್ಣವಂ ಶ್ರೀಃ! ಭಗವತಿ! ಯುವಯೋರಾಹುರಾಸ್ಥಾನರತ್ನಂ || ೨೪ ||

ತತ್ರ ಸ್ತುಕ್ಲಶ್ವಗಂಧಂ ಸ್ಫುರದುಪರಿಘಣಾರತ್ನರೋಚಿವಿತಾನಂ  
 ವಿಸ್ತೀರ್ಯಾನಂತಭೋಗಂ ತದುಪರಿ ನಯತಾ ವಿಶ್ವಮೇಕಾತಪತ್ರಂ |  
 ತೈಸ್ತೇಃ ಕಾಂತೇನ ಶಾಂತೋದಿತಗುಣವಿಭವೈಃ ಅರ್ಹತಾ ತ್ವಾಮಸಂಖ್ಯೈಃ  
 ಅನ್ಯೋನ್ಯಾದ್ವೈತನಿಷ್ಠಾಘನರಸಗಹರ್ನಾ ದೇವಿ! ಬಧ್ನಾಸಿ ಭೋಗಾರ್ಣ || ೨೫ ||

ಭೋಗ್ಯಾ ವಾಮುಪಿ ನಾಂತರೀಯಕತಯಾ ಪುಷ್ಪಾಂಗರಾಗೈಸ್ಸಮಂ  
 ನಿವೃತ್ತಪ್ರಣಯಾತಿವಾಹನವಿಧೌ ನೀತಾಃ ಪರೀವಾಹತಾಂ |  
 ದೇವಿ! ತ್ವಾಮನು ನೀಲಯಾ ಸಹ ಮಹಿದೇವ್ಯಸ್ಸಹಸ್ರಂ ತಥಾ  
 ಯಾಭಿಸ್ತ್ವಂ ಸ್ತನಬಾಹುದೃಷ್ಟಿಭಿರಿವ ಸ್ವಾಭಿಃ ಪ್ರಿಯಂ ಶ್ಲಾಘಸೇ || ೨೬ ||

ತೇ ಸಾಧ್ಯಾಸ್ಸಂತಿ ದೇವಾ ಜನನಿ! ಗುಣವಪುರ್ವೇಷವೃತ್ತಸ್ವರೂಪೈಃ  
 ಭೋಗೈರ್ವಾ ನಿವಿಶೇಷಾಃ ಸವಯಸ ಇವ ಯೇ ನಿತ್ಯನಿದೋಷಗಂಧಾಃ |  
 ಹೇ ಶ್ರೀಃ! ಶ್ರೀರಂಗಭರ್ತುಸ್ತವ ಚ ಪದಪರೀಚಾರವೃತ್ತೈಃ ಸದಾಽಪಿ  
 ಪ್ರೇಮಪ್ರದ್ರಾಣಭಾವಾವಿಲಹೃದಯಹರಾತ್ಕಾರಕೈಂಕರ್ಯಭೋಗಾಃ || ೨೭ ||

ಸ್ವರೂಪಂ ಸ್ವಾತಂತ್ರ್ಯಂ ಭಗವತ ಇದಂ ಚಂದ್ರವದನೇ!  
 ತ್ವದಾಶ್ಲೇಷೋತ್ಕರ್ಷಾತ್ ಭವತಿ ಖಿಲು ನಿಷ್ಕರ್ಷಸಮಯೇ |  
 ತ್ವಮಾಸೀರ್ಮಾತಃ! ಶ್ರೀಃ! ಕಮಿತುರಿದಮಿತ್ಥಂ ತ್ವವಿಭವಃ  
 ತದಂತರ್ಭಾವಾತ್ತ್ವಾಂ ನ ಪೃಥಗಭಿಧತ್ತೇ ಶ್ರುತಿರಪಿ || ೨೮ ||

ತವ ಸ್ಪರ್ಶಾದೀಶಂ ಸ್ಪೃಶತಿ ಕಮಲೇ! ಮಂಗಲಪದಂ  
 ತವೇದಂ ನೋಪಾಧೇರುಪನಿಪತಿತಂ ಶ್ರೀರಸಿ ಯತಃ |  
 ಪ್ರಸೂನಂ ಪುಷ್ಯಂತೀಮಪಿ ಪರಿಮಲದ್ಧಿಂ ಜಿಗದಿಷುಃ  
 ನ ಚೈವಂತ್ವಾದೇವಂ ಸ್ವದತ ಇತಿ ಕಶ್ಚಿತ್ಕವಯತೇ || ೨೯ ||

ಅಪಾಂಗಾ ಭೂಯಾಂಸೋ ಯದುಪರಿ ಪರಂ ಬ್ರಹ್ಮ ತದಭೂತ್  
 ಅಮೀ ಯತ್ರ ದ್ವಿತ್ರಾಸ್ಸ ಚ ಶತಮಖಾದಿಸ್ತದಧರಾತ್ |  
 ಅತಃ ಶ್ರೀರಾಮ್ನಾಯಸ್ತದುಭಯಮುಶಂಸ್ತ್ವಾಂ ಪ್ರಣಿಜಗೌ  
 ಪ್ರಶಸ್ತಿಸ್ನಾ ರಾಜ್ಞೋ ಯದಪಿ ಚ ಪುರಿಕೋಶಕಥನಂ || ೩೦ ||

ಸ್ವತಶ್ಶ್ರೀಸ್ತ್ವಂ ವಿಷ್ಣೋಸ್ತ್ವಮಸಿ ತತ ಏವೈಷ ಭಗವಾನ್  
 ತ್ವದಾಯತ್ತರ್ಥೈಃಪೃಥವದಪರೀಧೀನವಿಭವಃ |  
 ಸ್ವಯಾ ದೀಪ್ತ್ಯಾ ರತ್ನಂ ಭವದಪಿ ಮಹಾರ್ಷಂ ನ ವಿಗುಣಂ  
 ನ ಕುಂಠಸ್ವಾತಂತ್ಯಂ ಭವತಿ ಚ ನ ಚಾನ್ಯಾಹಿತಗುಣಂ || ೩೧ ||

ಪ್ರಶಕನಬಲಜ್ಯೋತಿರ್ಜ್ಞಾನೈಶ್ಚರೀವಿಜಯಪ್ರಥಾ-  
 ಪ್ರಣತವರಣಪ್ರೇಮಕ್ಷೇಮಂಕರತ್ವಪುರಸ್ಸರಾಃ |  
 ಅಪಿ ಪರಿಮಲಃ ಕಾಂತಿಲಾವಣ್ಯಮರ್ಚಿರಿತೀಂದಿರೇ!  
 ತವ ಭಗವತಶ್ಚೈತೇ ಸಾಧಾರಣಾ ಗುಣರಾಶಯಃ || ೩೨ ||

ಅನ್ಯೇಽಪಿ ಯೌವನಮುಖಾ ಯುವಯೋಸ್ಸಮಾನಾಃ  
 ಶ್ರೀರಂಗಮಂಗಳವಿಜೃಂಭಣವೈಜಯಂತಿ! |  
 ತಸ್ಮಿಂಸ್ತವ ತ್ವಯಿ ಚ ತಸ್ಯ ಪರಸ್ಪರೇಣ  
 ವಿಸ್ತೀರ್ಯ ದರ್ಪಣ ಇವ ಪ್ರಚುರಂ ಸ್ವದಂತೇ || ೩೩ ||

ಯುವತ್ವಾದೌ ತುಲೈಃಪೃಪರವಶತಾಶತ್ರುಶಮನ-  
 ಸ್ಥಿರತ್ವಾದೀನ್ಯುತ್ವಾ ಭಗವತಿ! ಗುಣಾನ್ ಪುಂಸ್ತ್ವಸುಲಭಾನ್ |  
 ತ್ವಯಿ ಸ್ಮಿತ್ತ್ವೈಕಾಂತಾನ್ ಮೃದಿಮಪತಿಪಾರಾರ್ಥ್ಯಕರುಣಾ-  
 ಕ್ಷಮಾದೀನ್ವಾ ಭೋಕ್ತುಂ ಭವತಿ ಯುವಯೋರಾತ್ಮನಿ ಭಿದಾ || ೩೪ ||

ಘನಕನಕದ್ಯುತೀ ಯುವದಶಾಮಪಿ ಮುಗ್ಧದಶಾಂ  
 ಯುವತರುಣತ್ವಯೋರುಚಿತಮಾಭರಣಾದಿ ಪರಂ |  
 ಧ್ರುವಮಸಮಾನದೇಶವಿನಿವೇಶಿ ವಿಭಜ್ಯ ಹರೌ  
 ತ್ವಯಿ ಚ ಕುಶೇಶಯೋದರವಿಹಾರಿಣಿ! ನಿರ್ವಿಶಸಿ || ೩೫ ||

ಅಂಗಂ ತೇ ಮೃದುಶೀತಮುಗ್ಧಮಧುರೋದಾರೈರ್ಗುಣೈರ್ಗುಣಂಭತಃ  
 ಕ್ಷೀರಾಬ್ಧೇಃ ಕಿಮೃಜೀಷತಾಮುಪಗತಾ ಮನ್ಯೇ ಮಹಾರ್ಘಾಸ್ತತಃ |  
 ಇಂದುಃ ಕಲ್ಪಲತಾ ಸುಧಾಮಧುಮುಖಾ ಇತ್ಯಾವಿಲಾಂ ವರ್ಣನಾಂ  
 ಶ್ರೀರಂಗೇಶ್ವರಿ! ಶಾಂತಕೃತ್ರಿಮಕಥಂ ದಿವ್ಯಂ ವಪುರ್ನಾರ್ಹತಿ || ೩೬ ||

ಪ್ರಣಮದನುವಿಧಿತ್ನಾವಾಸನಾನಮ್ರಮಗ್ರೇ  
 ಪ್ರಣಯಿಪರಿಚಿಚೀಷಾಕುಂಚಿತಂ ಪಾರ್ಶ್ವಕೇನ |  
 ಕನಕನಿಕಷಚಂಚಚ್ಚಂಪಕಸ್ತ್ರಕ್ಸಮಾನ-  
 ಪ್ರವರಮಿದಮುದಾರಂ ವರ್ಷ್ಮ ವಾಚಾಮಭೂಮಿಃ || ೩೭ ||

ಏಕಂ ನ್ಯಂಚ್ಯ ನತಿಕ್ಷಮಂ ಮಮ ಪರಂ ಚಾಕುಂಚ್ಯ ಪಾದಾಂಬುಜಂ  
 ಮಧ್ಯೇ ವಿಷ್ವರಪುಂಡರೀಕಮಭಯಂ ವಿನ್ಯಸ್ಯ ಹಸ್ತಾಂಬುಜಂ  
 ತ್ವಾಂ ಪಶ್ಯೇಮ ನಿಷೇದುಷೀಂ ಪ್ರತಿಕಲಂ ಕಾರುಣ್ಯಕೂಲಂಕಷ-  
 ಸ್ಥಾರಾಪಾಂಗತರಂಗಮಂಬ! ಮಧುರಂ ಮುಗ್ಧಂ ಮುಖಂ! ಬಿಭ್ರತೀಂ || ೩೮ ||

ಸುರಭಿತನಿಗಮಾಂತಂ ವಂದಿಷೀಯೇಂದಿರಾಯಾಃ  
 ತವ ಕಮಲಪಲಾಶಪ್ರಕ್ರಿಯಂ ಪಾದಯುಗ್ಮಂ |  
 ವಹತಿ ಯದುಪಮದ್ಯೈರ್ವೈಜಯಂತೀ ಹಿಮಾಂಭಃ  
 ಪ್ಲುತಿಭಿರಿವ ನವತ್ವಂ ಕಾಂತವಾಹಾಂತರಾಲೇ || ೩೯ ||

ತ್ವತ್ಸ್ವೀಕಾರಕಲಾವಲೇಪಕಲುಷಾ ರಾಜ್ಞಾಂ ದೃಶೋ ದುರ್ವಚಾಃ  
 ನಿತ್ಯಂ ತ್ವನ್ಮಧುಪಾನಮತ್ತಮಧುಪಶ್ರೀನಿರ್ಭರಾಭ್ಯಾಂ ಪತಿಂ |  
 ದೃಗ್ಭ್ಯಾಮೇವ ಹಿ ಪುಂಡರೀಕನಯನಂ ವೇದೋ ವಿದಾಮಾಸ ತೇ  
 ಸಾಕ್ಷಾಲ್ಪಕ್ಷ್ಮಿ! ತವಾವಲೋಕವಿಭವಃ ಕಾಕ್ವಾ ಕಯಾ ವರ್ಣ್ಯತೇ || ೪೦ ||

ಆನಂದಾತ್ಮಭಿರೀಶಮಜ್ಜನಮದಕ್ಷೀಬಾಲಸೈರಾಗಲ-  
 ಪ್ರೇಮಾದ್ರೈರಪಿ ಕೂಲಮುದ್ವಹಕೃಪಾಸಂಪ್ಲಾವಿತಾಸ್ಮಾದೃಶೈಃ |  
 ಪದ್ಮೇ! ತೇ ಪ್ರತಿಬಿಂದುಬದ್ಧಕಲಿಕಬ್ರಹ್ಮಾದಿವಿಷ್ಕಂಭಕೈಃ  
 ಐಶ್ವರ್ಯೋದ್ಗಮಗದ್ಗದೈರಶರಣಂ ಮಾಂ ಪಾಲಯಾಽಽಲೋಕಿತೈಃ || ೪೧ ||

ಪಾದಾರುಂತುದಮೇವ ಪಂಕಜರಜಶ್ಚೇಟೀಭೃಶಾಲೋಕಿತೈಃ  
 ಅಂಗಮ್ಲಾನಿರಥಾಂಬ! ಸಾಹಸವಿಧೌ ಲೀಲಾರವಿಂದಗ್ರಹಃ |  
 ಡೋಲಾ ತೇ ವನಮಾಲಯಾ ಹರಿಭುಜೇ ಹಾ ಕಷ್ಟಶಬ್ದಾಸ್ವದಂ  
 ಕೇನ ಶ್ರೀರತಿಕೋಮಲಾ ತನುರಿಯಂ ವಾಚಾಂ ವಿಮರ್ದಕ್ಷಮಾ || ೪೨ ||

ಆಮರ್ಯಾದಮಕಂಟಕಂ ಸ್ತನಯುಗಂ ನಾದ್ಯಾಪಿ ನಾಲೋಕಿತ-  
 ಭ್ರೂಭೇದಸ್ಮಿತವಿಭ್ರಮಾ ಜಹತಿ ವಾ ನೈಸರ್ಗಿಕತ್ವಾಯಶಃ |  
 ಸೂತೇ ಶೈಶವಯೌವನವ್ಯತಿಕರೋ ಗಾತ್ರೇಷು ತೇ ಸೌರಭಂ  
 ಭೋಗಸ್ಮೋತಸಿ ಕಾಂತದೇಶಿಕಕರಗ್ರಾಹೇಣ ಗಾಹಕ್ಷಮಃ || ೪೩ ||

ಆಮೋದಾಧ್ಭುತಶಾಲಿ ಯೌವನದಶಾವ್ಯಾಕೋಚಮಮ್ಲಾನಿಮತ್ -  
 ಸೌಂದರ್ಯಾಮೃತಸೇಕಶೀತಲಮಿದಂ ಲಾವಣ್ಯಸೂತ್ರಾಪಿಫತಂ |  
 ಶ್ರೀರಂಗೇಶ್ವರಿ! ಕೋಮಲಾಂಗಸುಮನಸ್ಸಂದರ್ಭಣಂ ದೇವಿ! ತೇ  
 ಕಾಂತೋರಃಪ್ರತಿಯತ್ನಮರ್ಹತಿ ಕವಿಂ ಧಿಜ್ಯಾಮಕಾಂಡಾಕುಲಂ || ೪೪ ||

ಮರ್ಮಸ್ಪೃಶೋ ರಸಸಿರಾ ವ್ಯತಿವಿಧ್ಯ ವೃತ್ತೈಃ  
 ಕಾಂತೋಪಭೋಗಲಲಿತೈರ್ಲಲಿತಾಂಗಯಷ್ಟಿಃ |  
 ಪುಷ್ಪಾವಲೀವ ರಸಿಕಭ್ರಮರೋಪಭುಕ್ತಾ  
 ತ್ವಂ ದೇವಿ! ನಿತ್ಯಮಭಿನಂದಯಸೇ ಮುಕುಂದಂ || ೪೫ ||

ಕನಕರಶನಾಮುಕ್ತಾತಾಟಂಕಹಾರಲಲಾಟಿಕಾ-  
 ಮಣಿಸರತುಲಾಕೋಟಿಪ್ರಾಯೈರ್ಜನಾರ್ದನಜೀವಿಕೇ! |  
 ಪ್ರಕೃತಿಮಧುರಂ ಗಾತ್ರಂ ಜಾಗತಿ ಮುಗ್ಧವಿಭೂಷಣೈಃ  
 ವಲಯಶಕಲೈರ್ದುರ್ಗಂ ಪುಷ್ಪೈಶ್ಚ ಕಲ್ಪಲತಾ ಯಥಾ || ೪೬ ||

ಸಾಮಾನ್ಯಭೋಗ್ಯಮಪಿ ಕೌಸ್ತುಭವೈಜಯಂತೀ-  
 ಪಂಚಾಯುಧಾದಿರಮಣಃ ಸ್ವಯಮೇವ ಬಿಭ್ರತ್ |  
 ತದ್ಭಾರಖೇದಮಿವ ತೇ ಪರಿಹರ್ತುಕಾಮಃ  
 ಶ್ರೀರಂಗಧಾಮಮಣಿಮಂಜರಿ! ಗಾಹತೇ ತ್ವಾಂ || ೪೭ ||

ಯದಿ ಮನುಜತಿರಶ್ಚಾಂ ಲೀಲಯಾ ತುಲ್ಯವೃತ್ತೇಃ  
 ಅನುಜನುರನುರೂಪಾ ದೇವಿ! ನಾವಾತರಿಷ್ಯ |  
 ಅಸರಸಮಭವಿಷ್ಯನ್ನರ್ಮ ನಾಥಸ್ಯ ಮಾತಃ!  
 ದರದಲದರವಿಂದೋದಂತಕಾಂತಾಯತಾಕ್ಷಿ || ೪೮ ||

ಸ್ವಲಿತಕಟಕಮಾಲ್ಯೈರ್ದೋರ್ಭೀರಬ್ಧಿಂ ಮುರಾರೇಃ  
 ಭಗವತಿ ದಧಿಮಾಥಂ ಮಧ್ವತಃ ಶ್ರಾಂತಿಶಾಂತೈಃ |  
 ಭ್ರಮದಮೃತತರಂಗಾವರ್ತತಃ ಪ್ರಾದುರಾಸೀಃ  
 ಸ್ಮಿತನಯನಸುಧಾಭಿಸ್ಸಿಂಚತೀ ಚಂದ್ರಿಕೇವ || ೪೯ ||

ಮಾತಮೈಥಿಲಿ! ರಾಕ್ಷಸೀಸ್ತ್ವಯಿ ತದೈವಾದ್ರಾಪರಾಧಾಸ್ತ್ವಯಾ  
 ರಕ್ಷಂತ್ಯಾ ಪವನಾತ್ಮಜಾಲ್ಲಘುತರಾ ರಾಮಸ್ಯ ಗೋಷ್ಠೀ ಕೃತಾ |  
 ಕಾಕಂ ತಂ ಚ ವಿಭೀಷಣಂ ಶರಣಮಿತ್ಯುಕ್ತಿಕ್ಷಮೌ ರಕ್ಷತಃ  
 ಸಾ ನಸ್ಸಾಂದ್ರಮಹಾಗಸಸ್ಸುಖಿಯತು ಕ್ಷಾಂತಿಸ್ತವಾಕಸ್ಮಿಕೀ || ೫೦ ||

ಮಾತರ್ಲಕ್ಷ್ಮೀ ಯಥೈವ ಮೈಥಿಲಜನಸ್ತೇನಾಧ್ವನಾ ತೇ ವಯಂ  
 ತ್ವದ್ವಾಸ್ತ್ಯೈಕರಸಾಭಿಮಾನಸುಭಗೈರ್ಭಾವೈರಿಹಾಮುತ್ರ ಚ |  
 ಜಾಮಾತಾ ದಯಿತಸ್ತವೇತಿ ಭವತೀಸಂಬಂಧದೃಷ್ಟ್ಯಾ ಹರಿಂ  
 ಪಶ್ಯೇಮ ಪ್ರತಿಯಾಮ ಯಾಮ ಚ ಪರೀಚಾರಾ ಪ್ರಹೃಷ್ಯೇಮ ಚ || ೫೧ ||

ಪಿತೇವ ತ್ವತ್ಪ್ರೇರ್ಯಾ ಜನನಿ ಪರಿಪೂರ್ಣಾಗಸಿ ಜನೇ  
 ಹಿತಸ್ರೋತೋವೃತ್ತ್ಯಾ ಭವತಿ ಚ ಕದಾಚಿತ್ ಕಲುಷಧೀಃ |  
 ಕಿಮೇತನ್ನಿದೋಷಃ ಕ ಇಹ ಜಗತೀತಿ ತ್ವಮುಚಿತೈಃ  
 ಉಪಾಯೈರ್ವಿಸ್ಮಾರ್ಯ ಸ್ವಜನಯಸಿ ಮಾತಾ ತದಸಿ ನಃ || ೫೨ ||

ನೇತುರ್ನಿತ್ಯಸಹಾಯಿನೀ ಜನನಿ ನಸ್ತ್ರಾತುಂ ತ್ವಮತ್ರಾಗತಾ  
 ಲೋಕೇ ತ್ವನ್ಮಹಿಮಾವಬೋಧಬಧಿರೇ ಪ್ರಾಪ್ತಾ ವಿಮರ್ಧಂ ಬಹು |  
 ಕ್ಲಿಷ್ಟಂ ಗ್ರಾವಸು ಮಾಲತೀಮೃದುಪದಂ ವಿಶ್ಲಿಷ್ಯ ವಾಸೋ ವನೇ  
 ಜಾತೋ ಧಿಕ್ಕರುಣಾಂ ಧಿಗಸ್ತು ಯುವಯೋಃ ಸ್ವಾತಂತ್ಯಮತ್ಯಂಕುಶಂ || ೫೩ ||

ಅಧಿಶಯಿತವಾನಬ್ಧಿಂ ನಾಥೋ ಮಮಂಥ ಬಬಂಧ ತಂ  
ಹರಧನುರಸೌ ವಲ್ಲಿಭಂಜಂ ಬಭಂಜ ಚ ಮೈಥಿಲಿ |  
ಅಪಿ ದಶಮುಖೀಂ ಲೂತ್ವಾ ರಕ್ಷಃ ಕಬಂಧಮನರ್ತಯತ್  
ಕಿಮಿವ ನ ಪತಿಃ ಕರ್ತಾ ತ್ವಚ್ಚಾ ಟುಚುಂಚುಮನೋರಥಃ || ೫೪ ||

ದಶಶತಪಾಣಿಪಾದವದನಾಕ್ಷಿಮುಖೈರಖಿಲೈಃ  
ಅಪಿ ನಿಜವೈಶ್ವರೂಪ್ಯವಿಭವೈರನುರೂಪಗುಣೈಃ |  
ಅವತರಣೈರತೈಶ್ಚ ರಸರ್ಯ ಕಮಿತಾ ಕಮಲೇ  
ಕ್ಷಚನ ಹಿ ವಿಭ್ರಮಭ್ರಮಿಮುಖೇ ವಿನಿಮಜ್ಜತಿ ತೇ || ೫೫ ||

ಜನನಭವನಪ್ರೀತ್ಯಾ ದುಗ್ಧಾರ್ಣವಂ ಬಹುಮನ್ಯಸೇ  
ಜನನಿ ದಯಿತಪ್ರೇಮ್ಣಾ ಪುಷ್ಣಾಸಿ ತತ್ಪರಮಂ ಪದಂ |  
ಉದಧಿಪರಮವ್ರೋವೋವೀದಿಸ್ಮೃತ್ಯ ಮಾದೃಶರಕ್ಷಣ-  
ಕ್ಷಮಮಿತಿ ಧಿಯಾ ಭೂಯಃ ಶ್ರೀರಂಗಧಾಮನಿ ಮೋದಸೇ || ೫೬ ||

ಔದಾರ್ಯಕಾರುಣಿಕತಾಶ್ರಿತವತ್ಸಲತ್ವ-  
ಪೂರ್ವೇಷು ಸರ್ವಮತಿಶಾಯಿತಮತ್ರ ಮಾತಃ |  
ಶ್ರೀರಂಗಧಾಮ್ನಿ ಯದುತಾನ್ಯದುದಾಹರಂತಿ  
ಸೀತಾವತಾರಮುಖಮೇತದಮುಷ್ಯ ಯೋಗ್ಯಾ || ೫೭ ||

ಐಶ್ವರ್ಯಮಕ್ಷರಗತಿಂ ಪರಮಂ ಪದಂ ವಾ  
ಕಸ್ಮೈ ಚಿದಂಜಲಿಭರಂ ವಹತೇ ವಿತೀರ್ಯ |  
ಅಸ್ಮೈ ನ ಕಿಂಚಿದುಚಿತಂ ಕೃತಮಿತ್ಯಥಾಂಬ!  
ತ್ವಂ ಲಜ್ಜಸೇ ಕಥಯ ಕೋಽಯಮುದಾರಭಾವಃ || ೫೮ ||

ಜ್ಞಾನಕ್ರಿಯಾಭಜನಸಂಪದಕಿಂಚನೋಽಹಂ  
ಇಚ್ಛಾಧಿಕಾರಶಕನಾನುಶಯಾನಭಿಜ್ಞಃ |  
ಆಗಾಂಸಿ ದೇವಿ ಯುವಯೋರಪಿ ದುಃಸಹಾನಿ  
ಬಧ್ನಾಮಿ ಮೂರ್ಖಚರಿತಸ್ತವ ದುರ್ಭರೋಽಸ್ಮಿ || ೫೯ ||

ಇತ್ಯುಕ್ತೈತವಶತೇನ ವಿಡಂಬಯಾಮಿ  
ತಾನಂಬ! ಸತ್ಯವಚಸಃ ಪುರುಷಾಃ ಪುರಾಣಾಃ |  
ಯದ್ವಾ ನ ಮೇ ಭುಜಬಲಂ ತವ ಪಾದಪದ್ಮ-  
ಲಾಭೇ ತ್ವಮೇವ ಶರಣಂ ವಿಧಿತಃ ಕೃತಾಽಸಿ || ೬೦ ||

ಶ್ರೀರಂಗೇ ಶರದಶ್ಯತಂ ಸಹ ಸುಹೃದ್ವರ್ಗೇಣ ನಿಷ್ಕಂಟಕಂ  
ನಿದುಃಖಂ ಸುಸುಖಿಂಚ ದಾಸ್ಯರಸಿಕಾಂ ಭುಕ್ತ್ವಾ ಸಮೃದ್ಧಿಂ ಪರಾಂ |  
ಯುಷ್ಮತ್ಪಾದಸರೋರುಹಾಂತರರಜಸ್ವಾಮಿ ತ್ವಮಂಬಾ ಪಿತಾ  
ಸರ್ವಂ ಧರ್ಮಮಪಿ ತ್ವಮೇವ ಭವ ನಃ ಸ್ವೀಕುರ್ವಕಸ್ಮಾತ್ಕೃಪಾಂ || ೬೧ ||

|| ಇತಿ ಶ್ರೀಗುಣರತ್ನಕೋಶಃ ಸಂಪೂರ್ಣಃ ||